

شمالی امریکہ کی سمت قبلہ تحقیق کے آئینے میں

(قسط اول)

انسان کی تخلیق کا اصل مقصد عبادت الہی ہے۔ اور یہ واضح حقیقت ہے کہ تمام عبادتوں میں سب سے اہم نماز ہے۔ یہی وجہ ہے کہ اس کے شرائط، فرائض واجبات اور سنن و مستحبات دوسری عبادتوں کی بہ نسبت زیادہ ہیں۔ ظاہر ہے کہ کوئی بھی شخص فریضہ نماز سے پورے طور پر اسی وقت عہدہ برآ ہو سکتا ہے جب وہ ان شرائط اور دیگر امور سے واقف بھی ہو۔ اور ان پر عمل پیرا ہو کر نماز بھی ادا کرتا ہو۔ بصورت دیگر، اس کی نماز صحیح یا کامل نہیں ہو سکتی۔

نماز میں دیگر شرائط کے ساتھ ساتھ، سمت قبلہ کا مسئلہ بھی شرط کی حیثیت سے شامل ہے۔ شریعت ظاہرہ نے قبلہ کی طرف رخ کر کے نماز پڑھنے کو شرط قرار دیا ہے۔ جس کا واضح مطلب یہ ہے کہ بلا عذر شرعی اور استثنائی صورتوں کے اگر کوئی نمازی غیر قبلہ کی طرف رخ کر کے نماز پڑھے تو اس کی نماز نہ ہوگی، باطل محض ہوگی۔

قرآن کریم میں کعبہ (مسجد حرام) کی طرف رخ کر کے نماز پڑھنے کا حکم متعدد جگہوں میں مذکور ہے، ارشاد ہے:

قد نرى تقلب وجهك في السماء فلنولينك قبلة ترضاها فول وجهك شطر المسجد الحرام.

تمہارا بار بار آسمان کی طرف منہ کرنا ہم دیکھ رہے ہیں۔ تو ضرور ہم تمہیں پھیر دیں گے اس قبلہ کی طرف جس میں تمہاری خوشی ہے۔ اپنا منہ مسجد حرام کی طرف پھیر دو۔

(۲) وحيث ما كنتم فولوا وجوهكم شطره.

(۳) ومن حیث خرجت فاول وجهک شطر المسجد الحرام.

اور اے مسلمانو! تم جہاں کہیں ہو اپنا منہ اسی کی طرف کرو۔ اور جہاں سے آو اپنا منہ مسجد حرام کی طرف کرو۔

کتاب اللہ کے علاوہ سنت رسول اللہ اور اجماع امت سے بھی یہی ثابت ہے یہی وجہ ہے کہ تمام مکاتب فقہ کے ائمہ و علماء نماز میں استقبال کے شرط ہونے پر متفق ہیں۔ نماز کے علاوہ تدفین میت اور پیشاب پاخانہ جیسے بہت سے امور میں سمت قبلہ کی معرفت کی ضرورت پڑتی ہے۔

یہاں یہ وضاحت بھی ضروری ہے کہ جہاں کعبہ معظمہ مری و مشاہد ہو، یا کعبہ تو آر میں ہو مگر عین کعبہ کی خاص سمت کی تحقیق ممکن ہو ایسے خطے کے مسلمانوں پر عین کعبہ کی طرف منہ کر کے نماز پڑھنا فرض ہے۔ جہت کعبہ کی طرف رخ کرنا کافی نہیں۔ یونہی ممنوعہ امور میں عین کعبہ کی طرف استقبال یا استدبار ممنوع ہے لیکن جن خطوں اور ملکوں میں خانہ کعبہ مری و مشاہد نہیں اور عین کعبہ کی سمت خاص، کی تحقیق بھی ناممکن ہو وہاں جہت کعبہ کی طرف رخ کرنا کافی ہے۔ وہاں کے لوگ عین کعبہ کی طرف رخ کرنے یا ممنوعہ امور میں، عین کعبہ کی طرف استقبال یا استدبار نہ کرنے کے مکلف نہیں۔ ہدایہ وغیرہ میں ہے من کان بکعبۃ ففرضہ اصابتہ عینہا ومن کان غائب ففرضہ اصابتہ جہاں ہو صحیح لان التكلیف بحسب الوسع۔

ایسی صورت میں اگر منہ کا کوئی جز کعبہ کی سمت واقع نہ ہو اس طرح کے دائیں یا بائیں ۴۵۔ ۴۵ درجہ سے زائد انحراف ہو تو نماز نہ ہوگی اس صورت میں جہت کعبہ سے خروج ہوگا۔ جس کا مفسد صلوٰۃ ہونا متفق علیہ ہے۔

مذکورہ بالا تفصیلات کے تناظر میں۔ سمت قبلہ۔ کے مسئلہ کی اہمیت کا احساس و ادراک کیا جاسکتا ہے۔ یہی وجہ ہے کہ دنیا بھر کے مسلمان اس کی اہمیت کو محسوس کرتے ہیں۔ اور محض اپنے قیاس و وجدان اور ظن و تخمین سے تعین، سمت قبلہ، کا مسئلہ طے نہیں کرتے بلکہ قبلہ کی تعین و تحدید کا خاص اہتمام فرماتے ہیں اور اس تعلق سے یقین تک پہنچنے کے ممکنہ ذرائع بھی استعمال کرتے ہیں۔

اس مسئلہ کی اہمیت ہی کے پیش نظر علم ہیئت کے ماہرین نے فن ہیئت کی کتابوں میں ایک

خاص بات، سمت قبلہ سے متعلق وضع کیا۔ اور علم ریاضی کی روشنی میں اس کے لئے متعدد دھوس اصول اور ضابطے بیان کئے ہیں۔ لیکن یہ ایک افسوسناک بات ہے کہ فن ہیئت جس کے متعلق امام غزالی علیہ الرحمہ کا ارشاد ہے من لم يعرف الہیۃ والتصریح فهو عنین فی معرفۃ اللہ۔ (فن ہیئت کا نہ جاننے والا اللہ تعالیٰ کی معرفت میں نامرد ہوتا ہے)

ایک عظیم و جلیل فن ہونے کے باوجود آج تعلیمی اداروں اور دانش گاہوں میں کوئی زیادہ قابل اعتناء نہیں سمجھا جاتا۔ جس کا اندازہ ماہرین ہیئت کی تعداد سے لگایا جاسکتا ہے۔ علماء ہیئت کی کمیابی کی بناء پر یہ کہنا حق بجانب ہوگا کہ آج یہ فن شخصی ہو کر رہ گیا ہے۔

ماضی قریب میں ایک عبقری شخصیت مجدد اعظم امام احمد رضا علیہ الرحمۃ والرضوان نے اس فن کو جلاء بخشی اور اپنی تحریروں کے علاوہ اپنے تلامذہ میں متعدد با کمال ماہرین ہیئت پیدا کئے۔ جن میں ملک العلماء علامہ ظفر الدین بہاری علیہ الرحمۃ والرضوان کا نام سرفہرست آتا ہے۔ ملک العلماء علیہ الرحمہ سے اکتساب فیض کرنے والوں میں ایک اہم شخصیت خواجہ علم وفن علامہ خواجہ مظفر حسین پورنوی کی بھی ہے۔ یہ حضرت ملک العلماء کے خرم علم وفن کی خوشہ چینی کا نتیجہ ہے کہ موصوف علم ہیئت، توقیت، تفسیر، مناظر، مرایا جیسے فرسودہ علوم وفنون کے ماہر کی حیثیت سے معروف ہیں۔

یہ چند مہینے پیشتر کی بات ہے جب میں دارالعلوم نور الحق چڑھ محمد پور، حاضر ہوا تھا۔ خواجہ علم وفن سے علمی اکتساب و استفادہ کے ساتھ ساتھ مختلف علمی مباحثے بھی ہوئے جس میں امریکہ شالیہ کے شہر ہاسٹن (Houston) اور ونی پگ (winni peg) کی سمت قبلہ کا مسئلہ بھی زیر بحث آیا جس کے متعلق فخر وطن حضرت مولانا قمر الحسن صاحب بستوی نے استفطار کی شکل میں ایک خط اور مسئلہ دائرہ سے متعلق علماء کے شائع شدہ فتاویٰ کا مجموعہ بھی حضرت خواجہ صاحب کے پاس بھیجا تھا۔ موصوف نے صورت مسئلہ کا اجمالی مگر تحقیقی جواب لکھ کر امریکہ روانہ فرمادیا تھا۔ نوعیت مسئلہ کی نزاکت اور اس جواب کے دیگر جوابات سے مختلف ہونے کی بنا پر مناسب تھا کہ اس کی توضیح و تنقیح کی جائے اور علماء کے شائع شدہ فتاویٰ کے مضمرات کا جائزہ لیا جائے تاکہ سمت قبلہ جیسے اہم مسئلہ سے متعلق صحیح صورت حال منقح ہو کر سامنے آ سکے۔ اس توضیح مقالے میں راقم الحروف کا محور کلام چند

بنیادی امور ہیں۔

(۱) شمالی امریکہ کی سمت قبلہ کا معاملہ۔

(۲) جہت قبلہ کی تعیین سے متعلق مفتیان کرام کے شائع شدہ فتاویٰ کی وضاحت اور ان کا

تنقیدی جائزہ۔

(۳) علم ریاضی اور علم ہیئت کے مسلمہ ضابطوں نیز عملی وحسی قاعدوں کی روشنی میں صورت

مسئلہ کا صحیح و تحقیقی جواب

شمالی امریکہ کی سمت قبلہ کا مسئلہ آج کا کوئی نیا نہیں بلکہ ۱۹۳۷ء سے قبل اور بعد کے ادوار میں

بھی یہ مسئلہ مختلف فیہ رہا۔ بعض حضرات نے جہت قبلہ۔ جنوب مشرق اور بعض حضرات نے شمال

مشرق بتایا چنانچہ شیخ مفتی احمد محمد تیسیم رئیس الادارۃ الدینیہ یوکرین نے اپنے فتویٰ میں اپنے نقطہ نظر

(جنوب مشرق) کو بیان کرنے کے ساتھ ساتھ اس اختلاف پر یوں روشنی ڈالی ہے۔

وقد ساءنا ما سمعناہ من ان بعض الجماعات غیرت اتجاه القبلة اعتمادا علی ما وافق ابواء ہم ہدایہم

اللہ الی الحق والرشاد ولینظر واما براہ المسلمین القدیمۃ فی امریکا الشمالیۃ الی اقیمت قبل ۱۹۳۸ء

اور ہمیں یہ بات سن کر بہت بری لگی کہ بعض گروہ نے اپنی خواہش کے مطابق جہت قبلہ بدل

ڈالی ہے اللہ عزوجل انہیں حق اور صحیح راستہ کی ہدایت فرمائے ایسے لوگوں کو چاہئے کہ وہ ۱۹۳۷ء سے

قبل بنی ہوئی شمالی امریکہ میں مسلمانوں کی پرانی قبروں کا مشاہدہ کریں۔

مختلف ادوار میں رائیں مختلف رہیں۔ ماضی قریب میں امریکہ میں مقیم حساس مسلمانوں نے

سمت قبلہ کی صحیح صورت حال سے واقفیت کے لئے بڑی تگ و دو کی دنیا کے مختلف دینی اداروں اور

دانش گاہوں سے رابطہ بھی قائم کئے۔ ارباب افتاء اور اصحاب علم و نظر نے اپنی اپنی معلومات کے

آئینے میں جہت قبلہ کی صورت متعین فرمائی۔ اس وقت لبنان کے سنی دینی ادارہ جمعیۃ المشرائع

الخیریۃ الاسلامیہ کی طرف سے شائع شدہ فتاویٰ کا مجموعہ فقیر راقم الحروف کے پیش نظر ہے۔ اس ادارہ

کی امریکہ شاخ فیلاڈلفیا کے آرگنائزر شیخ ریاض الناشف اور شیخ سمیر القاضی نے دنیا کے مختلف

دارالافتاء سے رجوع کر کے یہ فتاویٰ شائع کئے ہیں۔ جس میں مصر یوکرین انڈیا، پاکستان اور لبنان

کے مفتیان کرام کے فتاویٰ شامل ہیں۔

انشاء اللہ المولیٰ تعالیٰ آئندہ سطور میں ہم ان فتاویٰ کا اجمالی خاکہ پیش کرنے کے بعد ان کا تنقیدی جائزہ لیتے ہوئے صحیح موقف کی وضاحت کریں گے۔ اس مجموعہ میں جتنے مفتیان کرام کے فتاویٰ درج کئے گئے ہیں ان تمام حضرات کے نزدیک شمالی امریکہ کی سمت قبلہ جنوب مشرق متعین ہے۔ جس کی قدرے تفصیل کچھ اس طرح ہے۔

شیخ عبدالفتاح حسین رئیس جامعۃ الازہر نے اپنے مختصر فتویٰ میں شمالی امریکہ کی جہت قبلہ جنوب مشرق بتایا ہے۔

شیخ عطیہ صقر صدر شعبۂ افتاء جامع ازہر مصر نے بھی شمالی امریکہ اور کینیڈا کی سمت قبلہ جنوب مشرق بتایا ہے۔ ان کی دلیل یہ ہے کہ شمالی امریکہ مکہ مکرمہ سے ریح شمال مغرب میں واقع ہے چنانچہ وہ رقم فرماتے ہیں:

ان اتجاء القبلة بالنسبة لاهل الولايات المتحدة الامريكية وكندا هو الجنوب الشرقي وذلك لان امريكا الشمالية واقعة في الربع الشمالى الغربى بالنسبة لمكة ومن توجه الى الشمال الشرقى فاتجاهه غير صحيح وصلاته كذا لك.

شمالی امریکہ اور کینیڈا کے باشندوں کی جہت قبلہ جانب مشرق ہے کیونکہ شمالی امریکہ مکہ سے ریح شمال مغرب میں واقع ہے۔ لہذا جو لوگ شمال مشرق کی طرف رخ کر کے نماز پڑھیں گے تو ان کی نہ تو جہت قبلہ درست ہوگی اور نہ نماز صحیح ہوگی۔

شیخ نزار رشید جلی رئیس جمعیۃ المشرع الخیریۃ الاسلامیۃ بیروت لبنان کا نقطہ نظر بھی یہی ہے کہ شمالی امریکہ مکہ مکرمہ سے ریح شمال مغرب میں واقع ہے لہذا شمالی امریکہ میں نماز پڑھنے والے کے لئے ضروری ہے کہ وہ جنوب مشرق کی طرف رخ کر کے نماز پڑھیں شمال مشرق کی طرف رخ کرنے سے نماز نہ ہوگی۔

ان امريكا الشمالية تقع بالنسبة لمكة في الربع الشمالى الغربى من الارض۔ فلا بد للمصلى في امريكا

الشمالیۃ اذن من التوجہ فی صلاتہ الی الجنوب الشرقی فان توجہ الی الشمال الشرقی فصلاتہ غیر صحیحہ قطعاً۔
 شیخ نبیل ابن شیخ محمد شریف الحسینی الازہری الشافعی رئیس جمعیۃ سادۃ الاشراف لبنان نے بھی
 یہی بات کی ہے۔

شیخ الازہر محمد یوسف عقیقی نے کتاب وسنت اور اجماع امت سے نماز میں استقبال قبلہ کے
 شرط ہونے کو بیان کرنے کے بعد یہی فرمایا ہے کہ شمالی امریکہ کا خط قبلہ جنوب مشرق کی طرف ہے
 فقیہ شافعی ابو عبد الرحمن عبد اللہ بن محمد بن یوسف عبد رے ہروی لبنان نے بھی شمالی امریکہ کی سمت قبلہ
 جنوب مشرق بتایا ہے۔ انہوں نے اپنے فتویٰ میں تمام مکاتب فقہ کا یہ اجماعی مسئلہ نقل فرمایا ہے۔
 ان الدلیل علی مسئلۃ القبلة فی امریکا ہواجماع اہل الاسلام علی ان اہل المشرق یتوجہون الی
 المغرب و اہل المغرب یتوجہون الی المشرق و اہل الشمال یتوجہون الی الجنوب و اہل الجنوب
 یتوجہون الی الشمال۔

شمالی امریکہ کی سمت قبلہ پر دلیل اہل اسلام کا یہ اجماعی مسئلہ ہے کہ مکہ مکرمہ سے پورب بنے
 والے لوگ پچھتم کی جانب اور پچھتم والے پورب کی طرف اتر والے دھن کی جانب اور دھن والے اتر
 کی جہت رخ کر کے نماز ادا کریں گے۔

پھر استدلال فرماتے ہیں کہ امریکہ شمالیہ جب شمال میں واقع ہے تو وہاں والوں کا قبلہ شمال
 مشرق ہو ہی نہیں سکتا۔ بلکہ مذکورہ بالا اجماعی مسئلہ کے پیش نظر ان لوگوں کا قبلہ جنوب مشرق ہوگا۔
 بعض دیگر حضرات نے بھی شمالی امریکہ کی سمت قبلہ جنوب مشرق ماننے والوں کی تصدیق
 و تائید کی ہے۔ ان النہایۃ الصادرة من الازہر الشریف ہی الصواب۔
 دلائل کا خلاصہ:

مذکورۃ الصدر مفتیان کرام کے فتاویٰ میں مذکورہ دلائل کا جو تعارف ہم نے سطور بالا میں کیا
 ہے، ان سب کو اگر سمیٹا جائے تو مجموعی طور پر یہ دلیل سامنے آتی ہے کہ چونکہ شمالی امریکہ کا شہر ہوسٹن
 اور دینی پک خانہ کعبہ سے ربع شمال مغرب میں واقع ہے اور اجماعی مسئلہ ہے کہ شمال والوں کا قبلہ
 جنوب (دھن) کی جانب ہوتا ہے۔ اور مغرب والوں کا مشرق کی جانب۔ لہذا ثابت کہ شمالی امریکہ کا

قبلہ جنوب مشرق ہے۔

اس حقیقت سے انکار نہیں کیا جاسکتا کہ مسئلہ دائرہ میں جہت قبلہ کی تعیین و تحدید بہت ہی مشکل کام ہے۔ مذکورہ الصدر ارباب افتاء اور اصحاب فکر و نظر کے دعویٰ اور دلیلوں سے عدم اتفاق کے باوجود مسئلہ دائرہ کی اہمیت و نزاکت سے انکار نہیں کیا جاسکتا۔ جس کا اندازہ اس سے بھی لگایا جاسکتا ہے کہ آج کہ اس ترقی یافتہ دور میں جب کہ سمت قبلہ معلوم کرنے کے مختلف آلات و وسائل معرض وجود میں آچکے ہیں۔ بالخصوص امریکہ جیسے ترقی یافتہ ملک میں مگر یہ مسئلہ اتنا معرکہ الاراء ہے کہ ارباب فتاویٰ اصحاب فکر و نظر اور ماہرین ریاضیات کے درمیان بنیادی اختلافات کے حیثیت اختیار کر گیا ہے۔ علاوہ ازیں قبلہ بتانے والے بعض آلات COMPASS سے جنوب مشرق کا پتہ چلتا ہے اور بعض قبلہ نما COMPASS سے شمال مشرق کا۔

مذکورہ الصدر دلائل کے تجزیہ سے قبل یہ وضاحت ضروری ہے کہ امریکہ اور کینیڈا پورا ملک ہے جس میں متعدد مقامات ہیں۔ ہر مقام کے اعتبار سے انحراف کی قدر الگ الگ ہوگی تاہم جن حضرات کے نزدیک جہت قبلہ جنوب مشرق ہے ان کے نزدیک شمال امریکہ کے تمام شہروں میں جنوب مشرق کی جہت مشترک ہوگی انحراف کی قدر جو بھی ہو۔ یونہی جن حضرات کے نزدیک وہاں کا قبلہ شمال مشرق ہے ان کے نزدیک مختلف شہروں میں انحراف کی قدر کے اختلاف کے باوجود شمال مشرق کی جہت تمام مقامات میں مشترک ہوگی۔ جنوب مشرق کا قول صحیح نہیں: جن حضرات نے شمالی امریکہ کا قبلہ جنوب مشرق بتایا ہے ان کا قول صحیح نہیں۔ جنوب مشرق کو قبلہ بتانا علم ریاضی و علم ہیئت کی روشنی میں خصوصاً مجدد اعظم امام احمد رضا علیہ الرحمۃ والرضوان کے بیان کردہ اصول کے آئینہ میں غیر قبلہ کو قبلہ کہنا ہے۔ بلکہ جن ممالک شمالیہ کا طول البلد غربی ۵۰ یا اس سے زائد ہے اور عرض البلد شمالی خواہ کچھ بھی ہو، تو وہاں کے قبلہ کی سمت جانب جنوب ممکن ہی نہیں چوں کہ شمالی امریکہ طول البلد غربی ۷۰ سے لے کر ۳۰ تک پھیلا ہوا ہے اس لیے یہ ناممکن ہے کہ وہاں کی سمت قبلہ جنوبی ہے۔

کہ آپ کے غلام بھی ایسے محیر العقول کا رنامے انجام دیتے ہیں اس مہر درخشاں کی کرنوں میں اتنی تابانی ہے کہ ان کے کارناموں کو دیکھ کر نبی ہونے کا گمان گزرتا ہے حالانکہ وہ نبی نہیں ہوتے

بلکہ حبیب پروردگار کے سچے غلام اور امت محمدیہ کے امام ہوتے ہیں۔

مجددین حضرات کو دنیا میں انبیائے کرام کی طرف بے پناہ صلاحیتوں سے نوازا جاتا ہے تاکہ وہ ہر قسم کے مشکلات کے باوجود شمع ہدایت کو فروزاں رک سکیں۔ بے دینی کی خواہ کتنی ہی آندھیاں آئیں جبر و استبداد کے کواہ کتنے ہی جھکڑ چلیں لیکن یہ بزرگ اپنے اپنے عہد میں تائید ایزدی سے پوری پامردی کے ساتھ ان کا مقابلہ کرتے ہیں اور چراغ ہدایت کو بجھنے نہیں دیتے۔ اس چراغ کی ضرورت کا ہر سامان فراہم کر کے اس کی تابانی و تابندگی کو اصلی حالت پر لے آتے ہیں۔

چونکہ یہ حضرات عمر بھر انبیائے کرام کی طرح خدمت دین متین کا فریضہ ادا کرتے ہیں اس لئے جب اپنے فرض سے بخیر و خوبی فارغ ہو جاتے ہیں تو عظیم کام پر عظیم اجرت سے نوازے جاتے ہیں دنیاوی زندگی کا سلسلہ ختم ہوتے ہی رحمت خداوندی کی آغوش میں چلے جاتے ہیں اور خدائے ذوالمنن کی طرف سے اپنے حبیب علیہ علیہ الصلوٰۃ والسلام کے صدقے ہر قسم کے آرام و راحت سے نوازے جاتے ہیں تاریخ وصال کے مذکورہ قرآنی جملے میں بھی ایسے ہی انعامات الہیہ کا ذکر ہے۔ جن سے اس کے خاص بندے علی قدر مراتب نوازے جائیں گے۔ مجدد ملت حاضرہ رحمۃ اللہ علیہ کی بارگاہ میں اپنی عقیدت کا نذرانہ پیش کرنے کی غرض سے ہم بھی ان کے لئے بارگاہ خداوندی میں یوں عرض گزار ہیں۔

ابررحمت ان کے مرقد پر گہر باری کرے

حشر میں شان کریں ناز برداری کرے

(ماہنامہ اشرفیہ جون، جولائی ۱۹۹۷ء)



شمالی امریکہ کی سمت قبلہ تحقیق کے آئینے میں

(قسط دوم)

جنوب مشرق کی جہت کو قبلہ بنانے والے حضرات کی دلیل کا جائزہ اس میں شبہ نہیں کہ تمام مکاتب فقہ کا یہ اجماعی مسئلہ ہے کہ اہل مشرق کا قبلہ مغرب اہل مغرب کا قبلہ مشرق، اہل شمال کا قبلہ جنوب اور اہل جنوب کا قبلہ شمال ہے۔ لیکن شمالی امریکہ کے تعلق سے علم ریاضی و ہیئت کے اصولوں کی روشنی میں پہلے یہ طے کرنے کی ضرورت ہے کہ شمالی امریکہ کہا جانے والا خطہ مکہ معظمہ سے کس سمت واقع ہے؟ اور یہ کہ شہر ہوسٹن (HOUSTON) اور دینی پگ (WINNE PEG) کس جہت میں واقع ہیں؟ چونکہ مکہ معظمہ شمالی امریکہ اور اس کے شہر ہوسٹن، دینی پیگ وغیرہ سے شمال میں واقع ہے۔ بلطف دیگر۔ ہوسٹن اور دینی پگ مکہ معظمہ سے جنوب میں واقع ہے۔ اس لئے وہاں کا قبلہ جانب شمال ہوگا۔ نہ کہ جانب جنوب۔ البتہ نقطہ شمال کو مد نظر رکھنے کی صورت میں انحراف شمال کی جانب ہوگا جس کی تفصیل آئندہ سطور میں آرہی ہے۔

جہاں تک جہات اربعہ کے سلسلہ میں اجماعی مسئلہ کا تعلق ہے تو مسئلہ دائرہ میں اس سے استدلال ایک مستحکمہ خیز بات ہے۔ دراصل جنوب مشرق کا قول کرنے والے حضرات کو امریکہ کے ساتھ لفظ شمالی نے دھوکہ میں ڈال دیا ہے اس لئے ان کے لئے یہ فیصلہ کرنا آسان ہو گیا کہ جب امریکہ شمال میں واقع ہے یہی وجہ ہے کہ وہ شمالی امریکہ کہلاتا ہے تو لامحالہ قبلہ جانب جنوب ہوگا۔ حالانکہ براعظم امریکہ کو دو حصوں پر منقُب ہونے کی وجہ سے شمالی و جنوبی کہا جاتا ہے۔ اس میں شبہ نہیں کہ جہت اربعہ (مشرق، مغرب، شمال، جنوب) کے سلسلہ میں بیان کردہ مسئلہ اجماعی ہے۔ مگر اس اجماعی مسئلہ کا تعلق عالمی جہت سے نہیں بلکہ مقامی جہت سے ہے اور امریکہ کا شمالی کہا جانا مقامی

جہت کے اعتبار سے نہیں بلکہ عالمی جہت کے اعتبار سے ہے۔ مقامی جہت کے اعتبار سے تو وہ جنوب ہی میں واقع ہے۔ جس کی قدرے تفصیل کچھ اس طرح ہے کہ جہات اربعہ کا اطلاق دو معنوں پر ہوتا ہے۔ (۱) عالمی جہت (۲) مقامی جہت۔

عالمی جہت: خط استوا سے قطب شمالی تک شمالی جہت اور خط استوا سے قطب جنوبی تک جنوب جہت اور گرین وچ سے ۱۸۰ ڈگری پورب شرقی جہت اور ۱۸۰ ڈگری پچھم غربی جہت کہلاتی ہے۔ عالمی جہت کا دوسرا نام حقیقی جہت ہے۔

مقامی جہت: مقامی جہت کا مطلب یہ ہے کہ ایک مقام سے دوسرے مقام کی جہت کیا ہے؟ جو جہت ان دونوں میں پائی جائے گی وہ مقامی جہت کہلائے گی مثلاً ہندوستان سے مکہ معظمہ جہت مغرب میں واقع ہے اور ہندوستان سے بنگلہ دیش جہت شرق میں واقع ہے۔ شرق و غرب کی یہ جہتیں مقامی جہت کے اعتبار سے ہیں۔ مقامی جہت کا دوسرا نام اضافی جہت ہے۔ یہ بھی واضح رہے کہ مقامی جہت بدلتی رہتی ہے۔ لیکن عالمی جہت نہیں بدلتی، یہی وجہ ہے کہ مذکورہ تینوں (مکہ معظمہ، ہندوستان، بنگلہ دیش) مقامات مقامی جہت کے اعتبار سے الگ الگ ہیں۔ مگر یہی تینوں مقامات عالمی جہت کے اعتبار سے صرف شرقی جہت میں واقع ہیں۔ جہات اربعہ کے سلسلے میں اہل اسلام کے اجماعی مسئلہ کا تعلق عالمی جہت سے نہیں بلکہ مقامی جہت سے ہے جس کا واضح مطلب یہ ہے کہ مکہ معظمہ سے جو مقام مشرق میں واقع ہے وہاں والوں کا قبلہ مغرب کی جانب اور مغرب میں بسنے والوں کا قبلہ مشرق کی جانب یونہی۔ اہل شمال کا قبلہ جانب جنوب، اہل جنوب کا قبلہ شمال ہے۔ اور امریکہ کا شمالیہ کہا جانا مقامی جہت (مکہ معظمہ) کے اعتبار سے ہے۔ لہذا شمالی امریکہ کا جنوب مشرق کی جہت قبلہ ہونے پر اجماعی مسئلہ سے استدلال درست نہیں۔

علم ہیئت میں سمت قبلہ کے ادراک کے دو طریقے تھے ہیں

(۱) تقریبی (۲) تحقیقی۔

ذیل میں مجدد اعظم امام احمد رضا علیہ الرحمۃ والرضوان کے رسالہ کشف العلة عن سمت القبلة سے ماخوذ ان دس قاعدوں کا اجمالی خاکہ پیش کیا جا رہا ہے، جن سے سمت قبلہ کا ادراک تحقیقی طور پر

ہوتا ہے ان قاعدوں سے متعلق مجدد گرامی کا ارشاد ہے۔

”یہ دس قاعدے تمام روئے زمین زیر و بالا، بحر و بر، سہل و جبل، آبادی و جنگل سب کو محیط ہیں۔ کہ جس مقام کا عرض و طول معلوم ہو نہایت آسانی سے اس کی سمت قبلہ نکل آئے۔ آسانی اتنی کہ ان سے سہل تر بلکہ برابر بھی اصلاً کوئی قاعدہ نہیں اور تحقیق ایسی کہ عرض و طول اگر صحیح ہوں اور ان قواعد سے سمت قبلہ نکال کر استقبال کریں، اور پردے اٹھا دیئے جائیں تو کعبہ معظمہ کو خاص رو برو پائیں۔ قاعدوں کا اجمالی خاکہ۔

قاعدہ (۱): اگر فصل طول ۱۸۰ درجے اور مقام کا عرض جنوب مساوی عرض شمالی مکہ ہو تو.....
 قاعدہ (۲): اگر فصل طول ۱۸۰ درجے اور عرض اصلانہ ہو یا شمالی ہو مطلقاً یا جنوبی ۲۵-۲۱ سے کم تو.....
 قاعدہ (۳): اگر فصل صفر ہو اور عرض اصلانہ ہو یا جنوبی ہو مطلقاً یا شمالی ۲۵-۱۲ سے کم تو.....
 قاعدہ (۴): اگر فصل طول ۹۰ درجے ہو شرقی یا غربی اور عرض اصلانہ ہو تو.....
 قاعدہ (۵): اگر فصل شرقی خواہ غربی کم یا بیشی ہو اور عرض معدوم تو.....
 قاعدہ (۶): اگر فصل طول ۹۰ درجے شرقی یا غربی اور عرض جنوبی ہو خواہ شمالی عرض مکہ معظمہ سے کم یا برابر یا زائد تو.....

قاعدہ (۷): اگر عرض موقع عرض البلد سے مساوی ہو اور فصل طول شرقی خواہ غربی کم ہو تو عرض البلد شمالی اور بیش تو جنوبی ان چاروں.....
 قاعدہ (۸): اگر عرض موقع کم اور تمام عرض البلد کے مساوی ہوں اور فصل طول شرقی یا غربی کم ہے تو عرض جنوبی اور زائد تو عرض شمالی تو ان چاروں.....
 قاعدہ (۹): اگر فصل طول شرقی خواہ غربی کم اور عرض شمالی کم ہے یا زائد تو ان آٹھوں.....
 قاعدہ (۱۰): اگر فصل طول شرقی خواہ غربی کم اور عرض جنوبی یا فصل بیش اور عرض شمالی اور بہر حال عرض البلد مساوی تمام عرض موقع نہیں بلکہ کم یا زائد ہے تو ان آٹھوں.....

امام احمد رضا علیہ الرحمہ نے اپنے رسالہ میں مندرجہ بالا قاعدوں کا تفصیلی بیان اور ان پر

برایہن ہندسیہ قائم فرمانے کے ساتھ ساتھ تفریعات بھی درج فرمایا ہے طوالت کے خوف سے ہم اس کے اجمالی بیان پر ہی اکتفا کر رہے ہیں۔

وہ مقررات جن پر مسئلہ دائرہ کے حل کی بنیاد رکھی گئی ہے۔

اسکفورڈ اسکول آفٹس میں شمالی امریکہ کے شہر ہوسٹن کا عرض البلد ۲۹-۳۹ شمالی طول البلد ۹۵-۲۰ غربی درج ہے۔ اور وینی پگ (wini peg) کا عرض البلد ۵۲ درجہ شمالی اور طول البلد ۹۷ درجہ غربی لکھا ہے۔ اور مکہ مکرمہ کا عرض البلد ۲۵-۲۱ شمالی اور طول البلد ۵۳-۳۹ شرقی درج ہے۔

ویسے کتب ہیئت وغیرہ میں مکہ معظمہ کا طول البلد ۱۰-۴۰ مذکور ہے۔ دونوں میں صرف ۵۶ دقیقے کا فرق ہے جو بہت معمولی فرق ہے۔ آنے والے حسابی سطور میں مکہ معظمہ کا طول البلد ۱۰-۴۰ درج کرتے ہوئے ہم حساب پیش کریں گے۔ اور امریکہ کے شہر ہوسٹن اور وینی پگ (WINI PEG) کی سمت قبلہ متعین کریں گے۔

غور و فکر کے بعد پتہ چلتا ہے کہ مسئلہ دائرہ کا تعلق امام احمد رضا علیہ الرحمہ کے بیان کردہ دس قاعدوں میں سے دسویں قاعدہ سے ہے۔ اس لئے ذیل میں پہلے ہم اس قاعدہ کو پورے طور پر بیان کر کے اس کی توضیح و تشریح کریں گے۔ پھر مسئلہ دائرہ کا حل پیش کریں گے۔

قاعدہ (۱۰): اگر فصل طول شرقی خواہ غربی کم اور عرض جنوبی ہے۔ یا فصل بیش اور عرض شمالی اور بہر حال عرض البلد مساوی تمام عرض موقع نہیں، بلکہ کم یا زائد ہے تو ان آٹھوں صورتوں میں عرض البلد اور عرض موقع کو جمع کریں اب محفوظ منفی جیب مجموعی العرضین فلل انحراف از نقطہ شمال بنقطہ اعتدال یہ انحراف ہمیشہ شمالی ہوگا، فصل طول شرقی ہے تو نقطہ مغرب اور غربی ہے تو نقطہ مشرق سے۔

قاعدہ میں مذکورہ تین نئے اصطلاحی الفاظ کی توضیح:

جیب: جیمبس وغیرہ کے جداول ریاضیہ میں علم مثلث کی اصطلاح سائن Sine کو سائن ٹینج TANG کو ٹینج COTING وغیرہ درج ہیں۔ جیب ان ہی اصطلاحوں میں سائن SINE کو کہتے ہیں۔

محفوظ:- عرض موقع کے جیب التمام (COSINE) اور فصل طول کے خلل (TANG) کے مجموعہ کو محفوظ کہتے ہیں۔ یعنی عرض موقع کے جیب التمام فصل طول کا خلل محفوظ۔
 عرض موقع فصل طول کے جیب التمام (COSINE) میں ۱۰۶۲۵۷۷ یعنی عرض مکہ کا کوٹنج (COTANG) جمع کیجئے اور حاصل جمع کو خلل التمام مان کر یعنی COTANG سمجھ کر درجہ دقیقہ حاصل کیجئے، یہی درجہ دقیقہ عرض موقع ہے۔ (نوٹ: جیب، جیب التمام ظل و ظل التمام وغیرہ حمیرس کے جداول ریاضیہ سے اخذ کریں۔)

تمام عرض موقع عرض موقع کی مقدار کو ۹۰ سے تفریق کرنے پر جو باقی رہے۔ وہ تمام عرض موقع ہے مندرجہ بالا قاعدہ کے مطابق حساب کرنے پر معلوم ہوا کہ ہوسٹن کا عرض موقع $۳۹-۲۸$ اس تمام عرض موقع $۱۱-۶۱$ ہے جب کہ اٹلس سے معلوم ہے کہ ہوسٹن کا عرض البلد $۳۹-۲۹$ اور تمام عرض البلد $۱۱-۶۰$ ہے یہاں عرض البلد تمام عرض موقع کے مساوی نہیں ہے۔ حساب کی ساخت جاننے کے لئے پہلے فصل طول معلوم کرنے کا قاعدہ ملاحظہ فرمائیں۔

فصل طول معلوم کرنے کا قاعدہ یہ ہے کہ اگر دونوں بلاد مکہ معظمہ اور مطلوب (سمت شہر) گرینچ سے باعتبار شرق و غرب متحد ہیں تو دونوں کے طول کا تفاوت لین اور اگر مختلف الجہت ہوں تو جمع کریں یہاں کہ معظمہ شرقی اور ہوسٹن غربی ہے اس لئے فصل طول معلوم کرنے کے لئے دونوں بلاد کا طول جمع کیا گیا جو $۳۰-۳۵$ ہوا۔ بعد تنقیح ۴۴ درجہ ۳۰ دقیقہ اس کا کوئی سائن COSINE $۹۸۳۲۲۲۱+۱۰۶۲۵۷۷+۲۰۶۲۵۹۶۹۹۸$ اس کا جدول کوٹنج (COTANG) میں درجہ دقیقہ لیا تو معلوم ہوا کہ $۳۹-۲۸$ ہے۔ یہی اور $۱۱-۶۱$ تمام عرض موقع ہوا۔
 اب اصل قاعدہ کے مطابق عمل کر کے سمت قبلہ معلوم کیا جاتا ہے۔

عرض موقع: $۳۹-۲۸$

عرض البلد: $۳۹-۲۹$

مجموع العرضین: $۵۸-۲۸$

اس کا جیب: ۹۶۹۳۱۳۸۳۵

جیب التمام COSINE عرض موقع ۲۹ - ۲۸ = ۹۳۲۵۸۶۶ TANG فصل طول

۳۰ - ۲۲ = ۹۶۹۹۲۴۱۹۷ جیب SINE مجموع العرضین کو تفریق کیا ۶۳ ۹۶۸۹۳۵۰۰ محفوظ

۹۶۹۳۱۳۸۳۵

۱۰۶۰۰۳۶۲۲۸ مجموع العرضین کا جیب

اس کو ٹیخ مان کر اس کا درجہ دقیقہ حاصل کیا ۱۳ - ۴۵ انحراف از نقطہ شمالی بر مشرق پس انحراف

از نقطہ شرق بہ شمال ۴۶ - ۴۳ ہوا۔

WINNI PEG

وینی پگ کا عرض البلد شمالی ۵۲ درجہ اور تمام عرض البلد ۲۸ درجہ ہے اور طول البلد غربی ۹۷

درجہ ہے اس لئے ۹۷ + ۱۰ - ۴۰ = ۱۰۷ - ۱۳۷ بعد تنقیح ۵۰ - ۴۳ درجہ فصل طول ہوا۔ اس لئے فصل طول

کا کوسائن ۱۰۶۸۵۸۱۵۰۵ ہوا۔

اس کا جدول کو ٹیخ میں درجہ دقیقہ لیا تو ۳۲ - ۲۸ یہاں کا عرض موقع یہی ہے اور تمام عرض

موقع ۲۸ - ۶۱ ہے۔

عرض موقع ۳۲ - ۲۸ کا کوسائن = ۹۶۴۳۷۶۱۲

فصل طول ۵۰ - ۴۳ کا ٹیخ = ۹۶۹۸۲۳۰۸۷ × محفوظ

جیب مجموع العرضین کو تفریق کیا ۶۹۹ ۱۹۹۲۶۰۶۹۹

۹۶۹۹۴۰۴۴۹

۹۶۹۳۲۰۲۵۰

عرض موقع = ۲۸ - ۳۲

عرض البلد = ۵۲ - ۰۰

مجموع العرضین = ۸۰ - ۳۲

اس کا جیب = ۹۶۹۹۴۰۴۴۹

اس باقی کو شیخ مان کر اس کا درجہ دقیقہ حاصل کیا۔ ۳۲۔۴۰ = انحراف از نقطہ شمالی بہ مشرق
۲۸۔۴۹، انحراف از نقطہ مشرق بہ شمالی۔
دوسرا قاعدہ عملی اور حسی:

(۱) درمیانی سائز کا گلوب حاصل کر کے اسٹینڈ (STAND) سے علاحدہ کر لیں گردش
ایام کے مدار جیسے خط استواء کہتے ہیں۔ اس کے وضع کی طرف مطلقاً دھیان نہ دیں صرف اس کا خیال
رہے کہ قطب شمالی اور جنوبی اپنی جہت پر رہے۔ اس گلوب کو اس طرح سطح مشنوی پر رکھیں کہ ہوسٹن
ٹھیک اس کے اوپر رہے۔

(۲) اب اس گلوب کے ٹھیک وسط یعنی کمتر میں ایک رنگین دھاگہ اس طرح چسپاں کریں کہ
گلوب اوپر نیچے دو برابر حصوں میں منقسم ہو جائے یہ دھاگہ خط استواء کو دو جگہ کاٹے گا پورب
جانب کے نقطہ تقاطع کو وہاں کا نقطہ مشرق اور پچھتم جناب کے نقطہ تقاطع کو نقطہ مغرب کہیں گے۔ یہ
دھاگہ ہوسٹن کا اترہ افق ہوگا۔

(۳) پھر دوسرا دھاگہ مقام ہوسٹن پر سے گزارتے ہوئے اتر دکھن لپیٹ دیں یہ دھاگہ افق
والے دھاگہ کو دو جگہ زاویہ قائمہ پر کاٹے گا اتر جانب کے نقطہ تقاطع کو نقطہ شمال اور دکھنی جانب کے
نقطہ تقاطع کو نقطہ جنوب کہیں گے۔ اس دھاگہ کے ذریعہ گلوب کے دو برابر حصے پورب اور پچھتم
ہو جائیں گے یہ دھاگہ ہوسٹن کا دائرہ نصف النہار ہوگا۔

(۴) پھر تیسرا دھاگہ گلوب پر اس طرح چسپاں کریں کہ وہ مقام ہوسٹن اور نقطہ مشرق
و مغرب ہو کر گزرے اس دھاگہ سے گلوب کے دو برابر حصے اتر اور دکھن ہو جائیں گے اس دھاگہ کو
ہوسٹن کا اول السموت کہیں گے۔ پہلا دھاگہ گلوب کو دو برابر حصے فوقانی اور تحتانی میں تقسیم کرے گا۔
دوسرا دھاگہ دو برابر حصے غربی اور شرقی میں اور تیسرا دھاگہ دو برابر حصے شمالی اور جنوبی میں کرے گا۔
اب پوری احتیاط کے ساتھ ملاحظہ فرمائیں کہ گلوب میں مکہ معظمہ غربی حصہ میں ہے یا شرقی

جہت اس طرح یہ بھی ملاحظہ فرمائیے کہ جنوبی حصہ میں ہے یا شمالی؟ اس طرح آپ کو محسوس اور مشاہدہ ہو جائے گا کہ سمت قبلہ کس جہت کو ہے؟ اگر چاہیں تو ایک چھوٹا دھاگہ مقام ہوسٹن سے مقام مکہ معظمہ ہو کر گزار دیں۔ اس دھاگہ کو دائرۃ الارتفاع، کہیں گے اب غور کریں گے تو اس طرح دائرۃ الارتفاع اور اول السموات کے باہم تقاطع سے مقام ہوسٹن کے پاس ایک زاویہ بنے گا یہی زاویہ قدرے انحراف ہو گا یہ دائرۃ الارتفاع اگر مسائل بہ شمال تو انحراف شمالی اگر مائل بہ جنوب ہے تو انحراف جنوبی ہو گا۔

پہلا دھاگہ جو ہوسٹن کے افق کی نمائندگی کرے گا وہ خط استواء کو پورب جانب طول البلد غربی کے ۲۰-۵ ڈگری پر تقاطع کرے گا۔ یہ وہاں کا نقطہ مشرق ہو گا اور پچھم جانب طول البلد غربی سے آگے نکل کر طول البلد شرقی میں پہنچ جائے گا اور ۴۰-۷ ڈگری پر قطع کرے گا یہ نقطہ وہاں کا نقطہ مغرب ہو گا۔ اتر جانب قطب شمالی سے ۴۹-۲۹ ڈگری سے نیچے اور قطب جنوبی میں اتنی ہی اوپر سے گزرے گا اس دھاگہ سے گلوب کے دو برابر حصے فوقانی و تحتانی حاصل ہوں گے اوپر جانب سے ۲۰-۵ طول البلد غربی سے لے کر ۴۰-۷ طول البلد شرقی تک فوقانی اور اس کے بالمقابل حصہ تحتانی ہو گا۔ مکہ معظمہ کا طول چوں کہ ۱۰-۴۰ شرقی ہے، اس لئے یہ بلد شریف تحتانی حصہ میں واقع ہو گا۔ (۲) دوسرا دھاگہ جو نصف النہار کی نمائندگی کرتا ہے وہ خط استواء کے اوپر جانب ۲۰-۹۵ طول البلد غربی پر کاٹتے ہوئے اتر اور دکھن جانب چلے گا اور پھر طول البلد شرقی کے ۴۰-۷ پر خط استواء کو کاٹے گا اتر اور دکھن میں قطبین پر سے گزرے گا۔ اس دھاگہ کے ذریعہ گلوب کے دو برابر حصے شرقی اور غربی ہو جائیں گے۔

گرچہ سے ۲۰-۹۵ ڈگری طول البلد غربی اور ۴۰-۸۴ طول البلد شرقی کا مجموعہ ۱۸۰ شرقی حصہ ہو گا اور دوسری جانب غربی حصہ ہو گا۔ مکہ معظمہ کا طول چونکہ ۱۰-۴۰ شرقی ہے اس لئے وہ حصہ شرق میں ہو گا۔

(۳) تیسرا دھاگہ جو اول السموات کی نمائندگی کرتا ہے وہ ہوسٹن کے سمت الراس اور نقطہ

مشرق و مغرب ہو کر گزرتا ہے اس لئے وہ ہوسٹن کو سمت الراس اور سمت القدم پر خط استواء سے بقدر عرض البلد ۴۹-۲۹ کی دوری سے گزرے گا یہ دوری سمت الراس کی جانب خط استواء سے بجانب شمال اور سمت القدم میں بجانب جنوب ہوگی۔ ہوسٹن کے پورب و پچھتم اس کی دوری کی رفتہ رفتہ گھٹی جائے گی تا آنکہ پورب طرف نقطہ مشرق اور پچھتم طرف نقطہ مغرب میں آ کر خط استواء کو کٹتے ہوئے پھر رفتہ رفتہ خط استواء سے دوری بڑھنے لگے گی۔ اس دھاگہ کی وجہ سے گلوب کے دو برابر حصے شمالی اور جنوبی حاصل ہوں گے۔ اول السموات ہوسٹن کے پورب جانب ۲۰-۵ ڈگری طول غربی پر خط استواء کو کاٹتے ہوئے جانب جنوب میں کل جاتا ہے، اور مکہ معظمہ کا طول چوں کہ ۱۰-۴۰ شرقی ہے یعنی اس نقطہ تقاطع سے تقریباً ۴۵ ڈگری پورب رہ جاتی ہے۔ اور اول السموات وہاں تک نہیں پہنچ پاتا بلکہ مکہ معظمہ شمالی حصہ میں رہ جاتا ہے۔ اس لئے معلوم ہوا کہ مکہ معظمہ ہوسٹن سے شمالی حصہ میں واقع ہے۔

خلاصہ کلام:۔ علم ہیئت و ریاضی کے اصول نیز حس و عملی قاعدہ کی روشنی میں ثابت ہوا کہ شمالی امریکہ کا قبلہ شمال مشرق ہے اور اس کے شہر ہوسٹن کی سمت قبلہ نقطہ شمال سے مشرق کی جانب ۱۲-۴۵ انحراف ہے۔ بلفظ دیگر نقطہ مشرق سے شمال کی طرف انصراف۔

افادات:۔ علامہ خواجہ مظفر حسین پورنوی

از: آل مصطفیٰ مصباحی کلہیاری

ماہنامہ اشرفیہ، جون، جولائی، ۱۹۹۹ء، اگست ۱۹۹۹ء

